



DEKLARÀCIA VASH O HAKAIJA

Dini jekhe manuśesqe k-o phandlipe pučhlāripnasqo

Terorizmesqe àkte

(art. 63-1, 706-73 et 706-88 kotar o kòdi vash o penalna procedure)

O informàcie maj tele trebul te oven dine tuqe ande jekh čhib kaj haćares/ jekh chib kaj dzanes.

Šaj te inkeres akava dokumènti sa o vaxt kana inkėren tut pučhlāripnasqe

San zanavd/o/i kaj čhite tut k-o inkerimos phandlo pučhlāripnasqe odolesqe so patāl pes, godāća aj bute butėnćar, kaj kerdān ja zumavdān te keres jekh krīma ja jekh delikti savo si jekh àkto terorizmesqo

Ka pućhen tut pal akala ondīmāta/fàkte k-o vaxt so inkeren tut k-o pučhlāripe, ži k-o biś thaj śtar ćasurā.

Si tut hakaj/pràvo/drėpto te žanes i kvalifikàcia, i dāta aj o than kaj patāl pes so kerdān i infràcia savāqe akuzonen/ astarde tut, tut thaj o aśa sosqe čhivde tut k-o phandlipe pučhlāripnasqo.

Pal akava vākti, o Prokuròri e Republikaqo ja o krisārno e investigaciaqo šaj te lel decizia te lungārel o inkėrimos phandl/o/i k-o pučhlārimos pānda biś thaj śtar ćasurā Normal, ka legaren tut anglal akava krisārno savo ka pućhel tut, šaj vi kameraća p-o internet

Kana musaj e anketaqe ja e investigaciaqe, thaj ekcepćional, o krisārno e mukhlimasqo aj e phandlimasqo, pal o manglipe kotar o prokuròri e Republikaqo, ja o krisārno e investigaciaqo, šaj te lungāren o inkerimos k-o pučhlāripe duj var kotar biś thaj śtar ćasurā sarkon var.

No, kana dikhōl pal-o anglune śtar var deś thaj oxto ćasurā kaj trebul but vaxt vaś i investigàcia so si kerimasqe, o krisārno e mukhlipansqo aj e phandlipnasqo, pal o manglipe e Republikaqe prokuroresqo, ja o krisārno e investigaciaqo šaj te lungārel o inkerimos k-o pučhlāripe sadaj jekh drom/var, pānda śtar var deś thaj oxto ćasurā.

Agoral, te inklistilo kotar o anglune elemèntā e anketaqe ja kotar o inkeripe k-o pučhlāripe kaj si baro riziko te ovel sigatė jekh teroristikani àkcia and-i Frāncia ja avrial ja kaj musaj vaś o maśkarthemutno sombutipe, o krisārno e mukhlipnasqo aj e phandlimasqo šaj del lekhavdi autorizàcia, motivenća sosqe, pal-o manglipe e Republikaqe prokuroresqo ja p-i bāza jekhe ordonancaqi kotar o krisārno e investigaciaqo aj ekcepćional, kaj o inkeripe k-o phandlipe pučhlāripnasqo ka ovel lungārdo pānda biś thaj śtar ćasurā maj but, aj akava lungāripe šaj te nevārdōl pānda jekh drom/var.

Kana agordel o phandlipe pučhlāripnasqo, sar phenel i decizia e Republikaqe prokuroresqi ja e investigaciaqe krisārnesqi, ja ka bićhalen tut k-o krisārno, ja ka mukhen tut. K-i jėkhto hipotėza, ka nakhes anglal jekh krisārno andre k-o biś ćasurā pal-o agor e pučhlāripnasqe phandlipasqo, khrigal te aćhilan k-o akava phandilpe pučhlāripnasqo maj but sar 72 òre/ chasura/ saatija.

Žanaven tut vi kaj si tut hakaj/drėpto/pràvo te:

žanaves varesave manuśen kaj astarde tut

Šaj te manges te žanaven k-o telefōni jekhe manuśes saveća beśes ja te dades ja te daja, ja jekh te phralenćar ja te phenėnćar, ja tire brakhne čhutino kotar o sūdo, savo lel sāma tućar, te phenen lesqe ja laqe kaj inkeren tut pučhlāripnasqe.

Šaj te žanaves vi e manuśes kaj keres buti.

Te san avrutn/o/i, šaj te žanaves e avtoritėte/ i administracia k-i konsulāta e Themesqi kotar san.

O Prokuròri e Republikaqo ja o krisårno e investigaciaqo şaj te phenel na, te refuzil to manglipe, kana dikhel kaj si maj mişto kadijal vaş i anketa.

Normal, akala buta si te oven kerde andre k-o trin çasura kotar o momenti so manglan len, numaj kana naştil pes, şaj vi maj palal.

Te phende ke na zanaven khanikas kotar te manuša aj te inkerde tut andre po but sar enia-var-deş çasura, atunçi şaj te manges palpalem te zanaven te manušen kana nakhle akala enia-var-deş çasura. O Prokuròri e Republikaqo ja o krisårno e investigaciaqo şaj palpalem te phenel na, te refuzil to manglipe, kana dikhel kaj si maj mişto kadijal vaş i anketa.

Te dikhel tut jekh doktori

Şaj te manges te zas k-o doktori kotar o şird, sar phanden tut puçhlãripnasqe thaj vi kana lungãren o inkẽripe. Sarkon var/drom kaj lungãren o phandlipe puçhlãripnasqo, musaj si te dikhel tut jekh doktori thaj ka phenen tuqe ke si tut drẽpto/hakaj/pravo te manges te zas k-o doktori.

Te keres deklaracie, te des anglal o puçhimata ja te na des duma, te na vakeres khanç

Pala so phendan kon san, katar san, kana thaj kaj biandilan, k-o puçhlãrimata, si tut hakaj/pravo/drẽpto:

- Te keres deklaracie,
- Te des anglal o puçhimata so puçhen tut,
- Ja te na vakeres khanç.

Te des duma, te vakeres jekhe avokateça

- Alosaripe e avokatesqo

Kotar o şird, sar phandaven tut, şaj te manges te azutinel tut jekh avokati so tu alosares les Kana na pinzares avokates ja kana o avokati so alosardan naşti te lel pes kontakti leça, şaj te manges jekh avokati kotar o them, bi lovenqo.

Jekh manuş kolenθar kasqe phendan kaj inkeren tut k-o puçhlãripe şaj te çhivel tuqe avokati. Atunçi si te keres konfirmacia akale avokatesqe.

- Azutipe e avokatesθar

O avokati so avel tuqe şaj:

- te del duma, te vakerele tuça 30 minũte. Te lungãrde to inkẽripe k-o puçhlãripe, şaj te manges palpalem te des duma leça kotar o şird, sar astarel o lungãripe.
- thaj te manglan, vi te beşel tuça kana puçhlãren tut aj kana çhiven tut averença te mothoven so sas.

- Kana del andre o avokati

-Pal-o nevõje e anketaqe save ispiden kaj te puçhen tut imediat, o prokuròri e Republikaqo ja o krisårno e investigaciaqo şaj del avtorizacia, lileça kaj mothovel vi o motive sosqe, kaj te puçhen tut bi te azukeren o duj çasura so si planuime te azukerdõl te avel o avokati.

-Kana si but vasno, i intervencia te avokatesqi şaj te ovel ispidime maksimum zj k-o 72 çasura.

Azutipe kotar jekh rinçhibårno/tromaci

Te na vakerdån ja te na halõvdan francikanes, si tut hakaj/drẽpto/pravo te azutinel tut bi lovenqo jekh rinçhibårno/tromaci k-o puçhlãrimata thaj kana des duma te avokateça.

Hakaj/drẽpto/pravo te manges te açhavdõl o inkẽripe k-o puçhlãripe

Şaj te manges kotar o prokuròri e Republikaqo, kotar o krisårno e investigaciaqo ja kotar o krisårno e phandlipnasqo aj e mukhlipnasqo, kana akava krisårno si te lel i decizia vaş jekh lungãripe e inkẽripnasqo, kaj te na maj lungãrel to inkẽripe k-o puçhlãripe.

Akçesi/dromandre k-o varesave lila tire dosaresθar

Tu ja to avokati, anglal so te ovel jekh lungãripe e puçhlãripnasqe inkẽripnasqo, şaj te mangel te dikhen:

- o proces-verbali e informaciaqo kaj çhite tut k-o inkẽripe puçhlãripnasqo;
- o certifikato ja o certifikate pal o sastipe so kerda o doktori kana dikhla tut.

- o proces-verbàli ja o proces-verbàlã e puçhlãrimatenqe.